

Врз основа на член 53 став (2) од Законот за високото образование* („Службен весник на Република Македонија“ бр. 82/18), министерот за образование и наука донесе

РЕПУБЛИКА СЕВЕРНА МАКЕДОНИЈА - REPUBLIKA S MAFEDONISE SE VERIUT
АГЕНЦИЈА ЗА КВАЛИТЕТ ВО ВИСОКОТО ОБРАЗОВАНИЕ
AGENCIJA ZA KVALITET VO VISOKOTO OBRAZOVANIE
Kvalita - Shizip

**ПРАВИЛНИК ЗА ОБРАЗЕЦОТ
НА ИЗВЕШТАЈОТ ЗА РАБОТАТА НА ОДБОРОТ ЗА ЕВАЛУАЦИЈА НА
ВИСОКОТО ОБРАЗОВАНИЕ**

Член 1

Со овој правилник се пропишува Образецот на извештајот за работата на Одборот за евалуација на високото образование.

Член 2

Образецот на извештајот за работата на Одборот за евалуација на високото образование е даден во Прилог и е составен дел на овој правилник.

Член 3

Овој правилник влегува во сила наредниот ден од денот на објавувањето во „Службен весник на Република Северна Македонија“.

Бр. _____

Министер

_____ година

за образование и наука,

Скопје

Мила Царовска

Примено:	08.07.2021		
Регистарна:	08.07.2021		
Орг. едн. Njevel.org.	Стр. Num. r.	Прилог Sitiozaj	Вредност Vlera
08	618/2		

ОБРАЗЕЦ

за

Извештајот за работата на Одборот за евалуација

1. Правна рамка

- Одборот за евалуација (ОЕ) врз основа на Законот за високото образование (Службен Весник бр.82. од 08.05.2018), Деловникот за работа на Одборот за евалуација и Извештајот на комисиите за евалуација на високообразовните установи, ја следи дејноста на високообразовните установи на кои им е дадена акредитација и решение за почеток со работа.
- Го следи и оценува квалитетот на вршењето на високообразовната дејност, научноистражувачката, уметничката и стручната работа на академскиот кадар на високообразовните установи, а посебно на нивните студиски програми најмалку на секои пет години и врз основа на тоа му предлага на Одборот за акредитација да ја продолжи или одземе акредитацијата.
- Предлага Правилник за стандардите и постапката за надворешна евалуација и самоевалуација до Националниот совет за високо образование.
- Дава препораки потребни за подобрување на нормативите и стандардите за вршење на високообразовна дејност.
- Врши и други работи согласно Правилникот за стандардите и постапката за надворешна евалуација и самоевалуација.
- Врши и други работи утврдени со Закон.
- Одборот за евалуација на секои шест месеци доставува извештај за својата работа до министерството надлежно за работите на високото образование и до Националниот совет. Образецот за извештајот го пропишува министерот надлежен за работите на високото образование. Извештајот задолжително се објавува на веб страната на Агенцијата за квалитет и на веб страната на министерството надлежно за работите на високото образование.

2. Состав на Одборот за евалуација

Шест членови од редот на професорите во работен однос на универзитетите во Република Северна Македонија избрани со тајно гласање од Интеруниверзитетската конференција:

Проф. д-р Митко Младенов (природно-математички науки од Универзитет „Св.Кирил и Методиј“ во Скопје).

Проф. д-р Владо Гичев (техничко-технолошки науки од Универзитет „Гоце Делчев“ во Штип).

Проф. д-р Јусуф Зејнели (општествени науки од Универзитет во Тетово).

Проф. д-р Ирина Петровска (хуманистички науки од Универзитет „Св.Климент Охридски“ во Битола).

Проф. д-р Руменка Петковска (медицински науки и здравство од Универзитет „Св.Кирил и Методиј“ во Скопје).

Проф. д-р Билјана Кузмановска (земјоделски и ветеринарни науки од Универзитет „Св.Кирил и Методиј“ во Скопје).

Шест члена именувани од Владата на Република Северна Македонија, од редот на професорите во работен однос на јавните универзитети во Република Северна Македонија:

Проф. д-р Цвете Димитриеска (Универзитет „Св.Климент Охридски“ во Битола)

Проф. д-р Марина Митревска (Универзитет „Св.Кирил и Методиј“ во Скопје).

Проф. д-р Јасмина Делчева Диздаревиќ (Универзитет „Св.Кирил и Методиј“ во Скопје).

Проф. д-р Јетмира Алимани Јакупи (Универзитет во Тетово).

Проф. д-р Метуш Сулејмани (Универзитет во Тетово).

НАПОМЕНА: шестиот член не е именуван од страна на Владата на Република Северна Македонија.

Еден член именуван од најрепрезентативната организација на работодавачи:

Ангел Димитров (Организација на работодавачи во Македонија).

Еден член именуван од Македонската академија на науките и уметностите:

Академик Владо Матовски (Македонска академија на науките и уметностите).

Еден член избран од редот на студентите избран од Интеруниверзитетска конференција:

Бранкица Димитровска (студент од Европскиот Универзитет во Скопје)

ЗАБЕЛЕШКА: Членот од редот на студентите, избран од страна на Интеруниверзитетска конференција, никогаш не присуствуваше на седниците на Одборот, не учествуваше во неговата работа, не даде никаква информација за причините за повлекување а и не достави барање за оставка.

3. Надворешни стручни лица вклучени во постапките за евалуација

Во периодот за кој се однесува Извештајот, не беа вклучени надворешни стручни лица во комисиите, работните групи односно работните тела на ОЕ.

4. Краток преглед за општата оценка за периодот 01/01/2021- 30/06/2021 (6 месеци)

- Одборот за евалуација во претходниот период, своите активности во континуитет, ги насочи кон доизготвување на Правилникот за стандардите и постапката за надворешна евалуација и самоевалуација, а по неговото усвојување на редовната седница на ОЕ и согласно ЗВО е испратено до Националниот совет за високо образование на усвојување, веднаш по неговото конституирање.
- Исто така, во соработка со МОН, а врз основа на чл. 54, став 7 од ЗВО, ОЕ формираше работна група составена од членови на ОЕ кои работеа на изготвување на предлог методологија врз основа на која ќе се врши исплатата на надоместоците за трошоците и постапката на евалуација, што беше позитивно прифатено, изгласано на редовна седница на Владата на РСМ и објавено во Службен весник на РСМ, бр.92/21 од 26.04.2021 год., како Одлука за видот и висината на надоместоците за трошоците во постапката на евалуација врз основа на реално направени трошоци, како и надоместоците на членовите на Одборот за евалуација на високото образование врз основа на присуство на седница и обем на извршена работа, со што примената на одлуката стапи на сила.
- Одборот за евалуација, врз основа на чл. 54, став 7 од ЗВО формираше работна група составена од членови на ОЕ кои работеа на изготвување на Упатства за спроведување на надворешна евалуација и оценување на квалитетот на високообразовните установи и студиските програми и Упатства за спроведување на самоевалуација на високообразовните установи и студиските програми, по што ќе следи нивно усвојување, заедно со пропратните обрасци, табели и потребни

прилози.

- Третата работна група составена од членови на ОЕ работеше на критериумите и начинот на формирање на стручните комисији, согласно состојбата на високото образование во РСМ и неговите реални потреби, а е поврзано со бројот на универзитети (јавни и приватни), бројот и видот на високообразовни установи, бројот на студенти и др., со цел да се направи рамномерна распределба по однос на ангажираноста на членовите на ОЕ, како и да се направи проекција на потребниот број на надворешни членови во стручните комисији.
- Членовите на ОЕ на редовните седници, земаа активно учество во разрешување на сите дилеми поврзани со делокругот на работа на ОЕ и даваа свој личен и професионален придонес. Покрај актуелната состојба со пандемијата, ОЕ своите работни задачи и обврски ги реализираше навремено и професионално, без никаков застој во нивното извршување.

5. Краток преглед за наредниот период 01/07/2021- 31/12/2021

Дел од активностите на Одборот за евалуација планирани за периодот 01/07/2021 до 31/12/2021 ќе се реализираат по донесување на Правилникот за стандардите и постапката за надворешна евалуација и самоевалуација, од страна на Националниот совет и во согласност со Министерот надлежен за високото образование.

Активностите детално ќе бидат дадени во Годишниот план за работа на Одборот за евалуација од 09/2021 до 01/2022 година. Во основа истите вклучуваат:

- утврдување на приоритетот за евалуација во рамките на надлежностите на Одборот за евалуација и известување на единиците кои ќе бидат предмет на евалуација за претстојната евалуација – планиран период 09/2021 - 12/2021 година.
- разгледување на доставените материјали од страна на Одборот за евалуација и распределба на истите по Стручните комисији - планиран период 10/2021 година.
- евалуација на доставените материјали од страна на Стручните комисији при Одборот за евалуација - планиран период 11 и 12/2021 година.
- посета на единиците на УКИМ од страна на Стручните комисији и средба со комисиите за самоевалуација предложени од страна на високообразовната установа предмет на евалуација - планиран период 09/2021 година.
- пишување извештаи и давање оценка за извршената надворешна евалуација од страна на Стручните комисији, како и поднесување на усвојување на истите од страна на Одборот за евалуација на високото образование - планиран период 12/2021 година.
- активности и укажувања на Стручните комисији во врска со подобрување на стандардите на оние високообразовни установи кај кои првичните оценки од евалуацијата биле „условно ги задоволува барањата“ или „не ги задоволува барањата“ - планиран период 12/2021 година.
- донесување конечно решение за евалуација од Одборот за евалуација за спроведената надворешна евалуација - планиран период 2022 година.

Се надеваме дека со помош на АКВО и МОН во претстојниот период навремено ќе се доекипираат ОЕ и Стручните комисији и ќе се отпочне со процесот на евалуација на високообразовните установи и нивните студиски програми.

6. Организација на работата

- Организацијата на работата на Одборот за евалуација, е поблиску е уредена со деловникот кој го донесе Одборот за евалуација.
- Одборот за евалуација од редот на членовите избира претседател и заменик претседател.
- Формирани се постојани стручни комисији од соодветните шест научно-истражувачки подрачја, според Меѓународната Фраскатијева класификација и избрани се претседатели на истите комисији.
- Формирана е Комисија за изработка на Годишен план за работа на Одборот за евалуација составен од претседател, заменик претседател на Одборот и

претседателите на постојаните стручни комисии.

- Формирано е работно тело за спроведување на одредени активности во надлежност на Одборот за евалуација, составен од претседател, заменик претседател на Одборот и претседателите на постојаните стручни комисии

Одборот за евалуација одржа девет редовни седници и десет седници на работни групи, на кои формираше:

- Работна група за изработка на формулар за барање за надворешна евалуација на високообразовната установа.
- Работна група за изработка на Упатство за начинот на изготвување на документацијата за Извештај за самоевалуација и оценување на квалитетот на високообразовните установи и студиските програми.
- Работна група за изработка на Упатство за начинот на изготвување на документацијата за Извештај за надворешна евалуација и оценување на квалитетот на високообразовните установи и студиските програми.
- Работна група за изработка на Упатство за Извештај на Стручната комисија за надворешна евалуација и оценување на квалитетот на високообразовните установи и студиските програми.
- Работна група за изработка на предлог за начинот на формирање на стручните комисии, согласно реалните потреби и состојбата на високото образование во РСМ, поврзано со бројот на универзитети (јавни и приватни), бројот и видот на високообразовни установи, бројот на студенти и др.

Се анализираше:

- Методологија врз основа на која ќе се врши исплатата на надоместоците за трошоците и постапката на евалуација.
- Предлог Решение за исплата на патните трошоци на членовите на Одборот за евалуација, со место на живеење надвор од Скопје.
- Изменет и дополнет предлог Правилник за стандардите и постапката за надворешна евалуација и самоевалуација.
- Предлог утврдување на бројот на стручните комисии и распределба на нивните должности и обврски.
- Предлог Упатство за спроведување на надворешна евалуација и оценување на квалитетот на високообразовните установи и студиските програми.
- Предлог Образци за подготовка на Извештај за извршена надворешна евалуација на високообразовни установи.
- Барање од директор на АКВО до Одборот за евалуација за изработка на проекција на годишни приходи и расходи на ОЕ за 2022 година.
- Разгледување на листа на акредитирани Универзитети во Република Северна Македонија.
- Согласно чл. 51, став 2 од ЗВО разгледување на можноста за започнување на постапка за ангажирање на странски експерти во стручните комисии

Притоа ги усвои:

- Предлог методологијата по која ќе се врши исплатата на надоместоците за трошоците и постапката на евалуација
- Предлог Упатство за спроведување на надворешна евалуација и оценување на квалитетот на високообразовните установи и студиските програми

- Предлог Решение за исплата на патните трошоци на членовите на Одборот за евалуација на високото образование и доставено до АКВО.
- Изменет и дополнет предлог Правилник за стандардите и постапката за надворешна евалуација и самоевалуација.
- Предлог Извештај за самоевалуација и оценување на квалитетот на високообразовната установа и студиските програми.
- Упатства за изготвување на документација за Извештај за самоевалуација и оценување на квалитетот на високообразовните установи и студиските програми.

7. Преглед на финасиското работење

Како што е наведено во точката 4, во меѓувреме од страна на Владата на РСМ е донесена Одлука за видот и висината на надоместоците за трошоците во постапката на евалуација врз основа на реално направени трошоци, како и надоместоците на членовите на Одборот за евалуација на високото образование врз основа на присуство на седница и обем на извршена работа, која е објавена во Службен весник на РСМ, бр.92/21 од 26.04.2021 год., со што примената на одлуката стапи на сила. ОЕ ќе се произнесе за своето финасиско работење, кога ќе започнат активностите поврзани со евалуација на високообразовните установи и студиските програми, односно кога комиисите, согласно годишниот план за работа ќе станат мобилни, со реално направени трошоци. Затоа во овој период финасиското работење на ОЕ е поврзано само со исплата на редовните месечни надоместоци на членовите на ОЕ.

8. Разгледувани и усвоени прописи

- Разгледување на Законот за националната рамка на квалификации (Службен Весник бр.137/2013 и 30/2016 година).
- Разгледување на Законот за високото образование (Службен Весник бр.82/2018).
- Разгледување на Уредба за нормативи и стандарди за основање на високообразовните установи и за вршење на високообразовната дејност.
- Разгледување на предлог Правилник за стандардите и постапката за надворешна евалуација и самоевалуација.
- Разгледување на листа на акредитирани Универзитети во Република Северна Македонија.
- Разгледување на можноста за започнување на постапка за ангажирање на странските експерти во стручните комисии.
- Разгледување на методологијата по која ќе се врши исплатата на надоместоците за трошоците и постапката на евалуација.
- Разгледување на предлог Упатство за спроведување на надворешна евалуација и оценување на квалитетот на високообразовните установи и студиските програми
- Разгледување на предлог Решение за исплата на патните трошоци на членовите на Одборот за евалуација на високото образование и доставено до АКВО.
- Разгледување на изменет и дополнет предлог Правилник за стандардите и постапката за надворешна евалуација и самоевалуација.
- Разгледување на предлог Извештај за самоевалуација и оценување на квалитетот на високообразовната установа и студиските програми.
- Разгледување на Упатства за изготвување на документација за Извештај за самоевалуација и оценување на квалитетот на високообразовните установи и студиските програми.

9. Тековна состојба за усогласеноста на постапките со ESG2015

Предлог Правилникот за стандардите и постапката за надворешна евалуација и самоевалуација, кој Одборот за евалуација го усвои е целосно усогласен со Стандардите и насоките за обезбедување на квалитет во Европскиот простор на високо образование (*Standards and Guidelines for Quality Assurance in the European Higher Education Area* или ESG, 2015). Овој правен акт е основа за вршење на надворешна и внатрешна евалуација на високообразовните установи во Република Северна Македонија, во кој поблиску се опишани стандардите и насоките за спроведување на евалуацијата. Исто така ОЕ водеше грижа при изготвување на Упатствата за спроведување на

надворешната евалуација и оценување на квалитетот на високообразовните установи и студиските програми и Упатствата за спроведување на самоевалуација на високообразовните установи и студиските програми, со сите придружни образци, табели и помошен материјал, да се запазат сите препорачани Европски стандарди поврзани со квалитетот на високото образование.

10. Систем за обезбедување на квалитет

10.1 Внатрешен систем за обезбедување на квалитет и интегритет

Одборот за евалуација формираше Комисија за подготвување на Правилник за внатрешен систем за обезбедување на квалитет и интегритет и надворешна проверка на работата на Одборот за евалуација. Комисијата е во состав: проф. д-р Јусуф Зејнели, проф. д-р Цвете Димитриеска и проф. д-р Руменка Петковска.

10.2 Надворешна проверка на работата

Надворешна проверка на работата на Одборот за евалуација не е извршена во периодот за кој се однесува извештајот.

11. Предлози до Одборот за акредитација на високото образование за продолжување на акредитации на студиски програми

Одборот за евалуација во изминатите 6 месеци од своето работење нема извршено надворешна евалуација на ВОУ и студиски програми, како што е веќе наведено во точка 4 од овој извештај. Од таа причина, Одборот за евалуација нема доставено предлози за продолжување на акредитации на студиски програми до Одборот за акредитација во овој извештаен период.

12. Предлози до Одборот за акредитација на високото образование за одземање на акредитации на студиски програми

Одборот за евалуација во овој извештаен период нема доставено предлози за одземање на акредитации на студиски програми до Одборот за акредитација, од причини кои се наведени во точка 4 и точка 11.

13. Оценка за квалитетот на вршењето на високообразовната дејност

Одборот за евалуација во овој извештаен период не може да даде оценка за квалитетот на вршењето на високообразовната дејност на ВОУ во Република Северна Македонија, од причини кои се наведени во точка 4 и точка 11.

14. Оценка за квалитетот на уметничката и стручната работа

Одборот за евалуација не може да даде оценка за квалитетот на изведувањето на уметничката и стручната работа на кадарот на ВОУ во овој извештаен период, од причини кои се наведени во точка 4 и точка 11.

15. Оценка за релеватноста и квалитетот на научните истражувања

Одборот за евалуација не може да даде оценка за релеватноста и квалитетот на научните истражувања во овој извештаен период, од причини кои се наведени во точка 4 и точка 11.

16. Оценка на квалитетот и релеватноста на докторските, магистерските и специјалистичките трудови

Одборот за евалуација го чека усвојувањето на Правилникот за стандардите и постапката за надворешна евалуација и самоевалуација, врз основа на кој ќе започне со евалуација на високото образование и оценка на квалитетот и релеватноста на докторските, магистерските и специјалистичките трудови на високообразовните установи.

17. Оценка за квалитетот на резултатите од учењето и нивното исполнување според структурата и активностите на студиската програма

Одборот за евалуација заради законските пречки не направи оценка за квалитетот на резултатите од учењето и нивното исполнување според структурата и активностите на студиската програма. Причините се наведени во одговорот на прашањето со реден број 16.

18. Оценка за системите и постапките за самоевалуација и релеватноста на студентските анкети

Заради неможноста да се формираат стручните комисии, не се разгледувани и анализирани постапките за самоевалуација и студентските анкети.

19. Дадени препораки за подобрување на нормативите и стандардите за вршење на високообразовната дејност или дадени други препораки поврзани со делокругот на работа

Стручните комисии сеуште не се формирани и не се создадени можности да се дадат конкретни препораки по извршена евалуација.

20. Оценка за наодите за оценувањата, нивната примена и релевантност, за постигнувањето на резултатите од учењето на студентите кои ги применуваат високообразовните или научните установи

Одборот за евалуација не пристапи кон оценувања на постигањата на резултатите од учењето на студентите заради неможноста да се исполнат условите предвидени во Законот за високото образование.

21. Разгледувани жалби и постапките по нив

Во Одборот за евалуација во изминатиот период не се водени постапки по жалби.

22. Обуки за членовите на Одборот

Членовите на Одборот за евалуација не присуствуваа и Одборот за евалуација не организираше обуки од делокругот на системот за обезбедување на квалитет од неколку причини. Првата, ОЕ во овој период не доби ниедна покана од институции или други организации кои одржуваат обуки од делокруг на системот за обезбедување на квалитет, Второ, ОЕ не располага со финансиски средства за да организира обуки и да обезбеди експерти.

23. Обуки за надворешни стручни лица вклучени во постапките за евалуација

Во овој период не се реализирани обуки за надворешни стручни лица вклучени во постапките за евалуација на системот за обезбедување на квалитет.

24. Учества на конференции/состаноци

Членови на Одборот за евалуација на високото образование (проф. д-р Ирина Петровска и проф. д-р Владо Гичев) на 26-ти Мај 2021 година учествуваа на on-line webinar во состав на проектот EPER, на тема Улогата на квалификациските рамки при признавање на странските образовни квалификации. Презентациите на вебинарот вклучуваа и студии на случај и практични совети, кои се во полза на работата на Одборот за евалуација.

25. Посети на делегации

Согласно мерките на надлежните органи во Република Северна Македонија за спречување на внесување и ширење на корона вирусот - Ковид 19 е прогласена вонредна состојба и од овие причини Одборот за евалуација не беше во можност да организира посети на делегации.

26. Остварена соработка

Остварени се средби со: министер за образование и наука - Мила Царовска, раководители на правен сектор, за финансии и за високо образование во Министерство за образование и наука. Остварените средби се во функција на унапредување на квалитетот на работата на Одборот за евалуација.

27. Издавачка дејност

За потребите на работата на Одборот за Евалуација (ОЕ), и обезбедување помошен материјал за ефикасно спроведување на процесот на евалуација, и во овој извештаен период се продолжи со доизготвување на работен материјал во форма на упатства, кои се разгледуваа и дискутираа на седниците на ОЕ. Материјалите се во завршна фаза, некои се веќе и усвоени но е потребно нивно конечно оформување, за да се добие квалитетен и применлив материјал за потреби на самоевалуацијата и надворешната евалуација на високообразовните установи и нивните студиски програми. Притоа се земени предвид законските одредби, пропишани во ЗВО, Статутите на универзитетите во РСМ, како и останати законски регулативи поврзани со квалитетот на високото образование. Овие материјали, т.е. упатства, согласно барањето во оваа точка, може да

се класифицираат во издавачката дејност каде се обработуваат прашања поврзани со унапредувањето на квалитетот во високото образование или ги известуваат високообразовните установи, студентите и јавноста за тековни прашања или за политиките за квалитет во високото образование. За нивната имплементација, по нивното усвојување се предвидени и обуки на кои ќе се објасни нивната практична применливост за да имаме унифициран пристап при процесот на евалуација.

28. Состојба со мрежната страница на Одборот

<http://www.akvo.mk>, Службата на АКВО е одговорна за одржување на мрежната страница. Донесените акти од страна на Одборот за евалуација преку архива на АКВО се доставени до АКВО и истите се објавени на Веб страната.

29. Разгледувани документи и тематски анализи

- Закон за високо образование (Службен весник на Република Македонија, бр.82/2018 година).
- Стандарди и насоки за обезбедување на квалитет во Европскиот простор на високо образование (*Standards and Guidelines for Quality Assurance in the European Higher Education Area* или ESG, 2015).
- Правилник за организацијата, работата, начинот на одлучување, методологијата за акредитација и евалуација, стандардите за акредитација и евалуација, како и други прашања во врска со работата на Одборот за акредитација и евалуација на високото образование.
- Упатство за спроведување и постапка за надворешна евалуација на високообразовните установи и студиските програми.
- Упатство за самоевалуација и обезбедување и оценување на квалитетот на единиците на Универзитетот (УКИМ, 2013 година).
- Останата помошна литература, користена при изработка на Упатствата цитирани во точка 27 од овој Извештај.

Претседател на Одборот за евалуација

Име и презиме, потпис

Место и датум, Скопје 30.06.2021



проф. д-р Марина Митревска